

WANTED REPORTERS

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఐతే **నవతరం** మీ కోసం అద్భుతమైన అవకాశం కల్పిస్తుంది.

వివరాలకు : 9618907705

navataramtelugudaily@gmail.com

నవతరం



తెలుగు దినపత్రిక

ప్రచురణ కేంద్రం: హైదరాబాద్, రాజమండ్రి సంపుటి : 12 సంచిక : 364 గురువారం 21-5-2026 పేజీలు : 4 వెల : 5-00

దేశ ప్రగతి ఎంత ముఖ్యమో... ప్రజల ఆరోగ్యం అంతే ముఖ్యం



ఇళ్ల ముంగిటకే హస్త కళారూపాలు

- హస్త కళాకారులకు 365 రోజుల ఉపాధి లక్ష్యం
- రాష్ట్ర చేనేత, జౌళి శాఖ మంత్రి సవిత

- పరిశ్రమలు ప్రభుత్వ నిబంధనలు పాటించాల్సిందే
- గ్రీన్ బెల్ట్ దిర్ఘకాల, శబ్ద కాలుష్య నియంత్రణ
- మార్గదర్శకాలను తప్పనిసరిగా పాటించాలి
- కాలుష్యాన్ని నియంత్రించి గోస్పని నదీని కాపాడుదాం
- ఉప ముఖ్యమంత్రి పవన్ కళ్యాణ్




అమరావతి, నవతరం
దేశ పురోగతికి పరిశ్రమలు ఎంత అవసరమో... ప్రజల ఆరోగ్యం, పర్యావరణాన్ని కాపాడుకోవడం కూడా అంతే ముఖ్యమని ఉప ముఖ్యమంత్రి, అటవీ, పర్యావరణ, శాస్త్ర సాంకేతిక శాఖ మంత్రి పవన్ కళ్యాణ్ స్పష్టం చేశారు. కొన్ని పరిశ్రమలు కేవలం

లాభాల కోసమే చూస్తూ నిబంధనలను పక్కనబెట్టి జనావాసాల మధ్య కాలుష్యాన్ని వెదజల్లడం సరికాదన్నారు. పరిశ్రమలు చట్టపరమైన నిబంధనలకు అనుగుణంగా గ్రీన్ బెల్ట్ ఏర్పాటు చేయాలని, శబ్ద కాలుష్య నియంత్రణపై సుప్రీం కోర్టు మార్గదర్శకాలకు కచ్చితంగా పాటించాలని అన్నారు.

మిగతా 2లో

ఎండ తీవ్రత నేపథ్యంలో ప్రజలంతా అప్రమత్తం కావాలి

- కలెక్టర్లు తగు జాగ్రత్తలు తీసుకునేలా చూడా
- దిశానిర్దేశర చేయాలని సీఎస్ కు సీఎం రేవంత్ రెడ్డి ఆదేశాలు



హైదరాబాద్, నవతరం
తీవ్రమైనవడ గాలులు, ఎండ తీవ్రతపై వాతావరణ శాఖ హెచ్చరికలు జారీ చేసిన నేపథ్యంలో ప్రజలంతా అప్రమత్తంగా ఉండాలని ముఖ్యమంత్రి ఎ. రేవంత్ రెడ్డి సూచించారు. ఉత్తర తెలంగాణ జిల్లాల్లో ఎండ తీవ్రత ఎక్కువగా ఉండనున్నందున ఆయా జిల్లాల అధికారులు అవసరమైన జాగ్రత్తలు తీసుకోవాలని సీఎం ఆదేశించారు. ఓ.ఆర్.ఎస్ ప్యాకెట్లు తగినసంఖ్యలో అందుబాటులో ఉంచాలని, తాగు నీరు, విద్యుత్ సరఫరాపై ప్రత్యేక శ్రద్ధవహించాలని సీఎం ఆదేశించారు.

మిగతా 2లో



ఆసిఫాబాద్ గడ్డపై 'ఇందిరమ్మ పండుగ'

- జూన్ 2న రెండో విడత ఇందిరమ్మ ఇండ్లకు సీఎం రేవంత్ రెడ్డి శ్రీకారం
- అర్చనలను ప్రతి పేద కుటుంబానికి ఇందిరమ్మ ఇల్లు అందిస్తాం
- ఏర్పాట్లను పరిశీలించిన మంత్రి పొంగులేటి శ్రీనివాస రెడ్డి



నేడు తమిళనాడు కేబినెట్ విస్తరణ

విజయ్ మంత్రివర్గంలోకి ఇద్దరు కాంగ్రెస్ ఎమ్మెల్యేలు 59 ఏళ్ల తరవాత తమిళనాడు అధికారంలోకి కాంగ్రెస్

కాంగ్రెస్ పార్టీ యువజన నాయకులు
279 డివిజన్ రోడ్ మేస్త్రి నగర్, కుత్బుల్లాపూర్
శ్రీ గుమస్తా మధుసూదన్ గారికి
జన్మదిన శుభాకాంక్షలు

279 డివిజన్ రోడ్ మేస్త్రి నగర్, కుత్బుల్లాపూర్ కాంగ్రెస్ పార్టీ



నేటినుంచి సరస్వతీ అంత్య పుష్కరాలు

- భక్తి శ్రద్ధలతో జరుపుకోవాలన్న సీఎం రేవంత్
- తొలి పుష్కర స్నానం చేయనున్న విజయేంద్ర సరస్వతి
- హాజరు కానున్న గవర్నర్ శివప్రతాప్ శుక్లా
- విస్తృతంగా ఏర్పాటు చేసిన అధికార యంత్రాంగం



హైదరాబాద్, నవతరం
సరస్వతీ అంత్య పుష్కరాలను భక్తిశ్రద్ధలతో జరుపుకోవాలని తెలంగాణ ముఖ్యమంత్రి ఎ. రేవంత్ రెడ్డి పిలుపునిచ్చారు. మే 21వ తేదీ నుంచి జూన్ 1వ తేదీ వరకు కాళేశ్వరం వద్ద జరిగే సరస్వతీ అంత్య పుష్కరాలకు రాష్ట్ర ప్రభుత్వం విస్తృత ఏర్పాట్లు చేసిందని తెలిపారు. పుష్కర స్నానాలు ఆచరించేందుకు తరలి వచ్చే భక్తులు ఎలాంటి ఇబ్బందులు పడకుండా చూడాలని సీఎం అధికారులను ఆదేశించారు. భక్తుల రాకపోకలకు ఆటంకం లేకుండా ట్రాఫిక్ నియంత్రణ చేయాలని చెప్పారు.

మిగతా 2లో

ఉపాధి హామీ పనులు వేగవంతం చేయండి

- ఎండల తీవ్రత దృష్ట్యా ఉదయమే పనులు ప్రారంభించాలి
- పంచాయతీరాజ్ ప్రత్యేక ప్రధాన కార్యదర్శి దానకిషోర్



2లో

ఆదిలాబాద్ జిల్లాలో జొన్న రైతుల ఆందోళన

సకాలంలో కొనుగోళ్ల లేక రోజుకోచోట ధర్మాలు

ఆదిలాబాద్,మే20 గతకొన్నిరోజులుగా జొన్న రైతులు ఆందోళన చేస్తున్నారు. ధాన్యం కొనుగోళ్లు చేపట్టాలని ధర్మాలు, రాస్తారోకోలు చేస్తున్నారు. తాజాగా బజార్ హాత్మూర్ మండల కేంద్రంలో జొన్న పంటను కొనుగోలు చేయాలని డిమాండ్ చేస్తూ రైతులు ధర్మా నిర్వహించారు. ప్రభుత్వ నిర్ణయం కారణంగా జొన్న కొనుగోలు చేసి వారం గడిచినా కూడా లోడింగ్ చేయకపోవడంతో వర్షానికి మొక్కజొన్న నంచులు తడిసిపోయాయని ఆందోళన వ్యక్తం చేశారు. జొన్న పంట ఎకరానికి 20 క్వింటాళ్ల వరకు కొనుగోలు చేయాలని ఎమ్మార్వో ఆఫీస్ ఎదుట ధర్మా నిర్వహించారు. తడిసిన ధాన్యాన్ని కూడా ఎటువంటి షరతులు లేకుండా కొనుగోలు చేయాలని డిమాండ్ చేశారు. అనంతరం డిప్యూటీ తహసీల్దార్ కు వినతి పత్రం అందజేశారు. ఇదిలావుంటే ఆదిలాబాద్ జిల్లాలో జొన్న రైతులను వరుస కష్టాలు వెంటాడు తూనే ఉన్నాయి. యానంగిలో పండిన జొన్నల కొనుగోళ్లు ప్రభుత్వం ఆలస్యంగా చేపట్టింది. దీంతో వక్షం రోజులుగా అమ్మకనేందుకు అవకాశం

లేకుండా పోయింది. పొ లాల్నే జొన్నలను నిల్వచేసి రాత్రి, పగ లు కాపల ఉంటున్నారు. ఆదిలాబాద్ మార్కెట్ యార్డులో కొనుగోళ్లను ప్రజాప్రతినిధులు, అధికారులు ప్రారంభించిన ఐదు రోజులవరకు కొనుగోళ్లు చేపట్టలేదు. దీంతో వర్షానికి పంట తడిసింది. ఆదిలాబాద్ జిల్లాలో 45 డిగ్రీల ఉష్ణోగ్రతలు న మోదవుతుండగా ఎండలు మండిపోతున్నాయి. షెడ్యూల్ ప్రకారం పంటను సేకరిస్తామని ప్రకటించిన అధికారులు కొనుగోళ్లను తరచూ వాయిదా వేస్తున్నారు. వా యిదా అనంతరం ఈ నెల 14న కొనుగోళ్లను ప్రారంభించిన పీఏసీఎస్ సిబ్బంది ఐదు రోజులపాటు కొనుగోలు చేసి తాత్కాలికంగా నిలిపివేస్తున్నట్లు ప్రకటించారు. మార్కెట్ యార్డులో పంట నిల్వలు పేరుకపోవడంతో నిర్ణయం తీసుకున్నట్లు తెలిపారు. తిరిగి కొనుగోళ్లను ఎప్పుడు ప్రారంభిస్తామని విషయం చెప్పకపోవడంతో రైతులు ఆందోళన చెందుతున్నారు. ఆదిలాబాద్ మార్కెట్ యార్డులో రైతుల వద్ద సేకరించిన జొన్న పంటను గోదాముల్లోకి తరలించడంలో జాప్యం జరుగుతున్నది.

జొన్నల కొనుగోళ్లపై కలెక్టర్ వివిధ శాఖల అధికారులతో సమావేశాలు నిర్వహించి అమ్మకాల్లో రైతులు ఇబ్బందులు పడకుండా చర్యలు తీసుకోవాలని సూచించారు. మార్కెట్ యార్డుల్లో వేల క్వింటాళ్ల జొన్నలను కాంటా వేసి సంచుల్లో నింపిన లారీలు, హమాల్లీల కొరత కారణంగా గోదాముల్లోకి తరలించడంలో తీవ్ర జాప్యం జరుగుతున్నది. రైతుల పంటను కాంటా చేసిన పీఏసీఎస్ సిబ్బంది వారికి కొనుగోళ్ల వత్రాలు ఇవ్వడం లేదు. సంచుల్లో నింపిన జొన్నలు లారీల్లో లోడ్ చేసిన తర్వాత వివరాల వత్రాలు ఇస్తామని అప్పటి వరకు ఉండాలని సూచిస్తున్నారు. దీంతో రైతులు వారం రోజులుగా మార్కెట్ యార్డుల్లోని సంచుల వద్ద రాత్రి, పగలు కాపలా ఉంటున్నారు. రోజుకు ఎనిమిది లారీలు వస్తున్నాయని ఐదు వేల సంచులు మాత్రమే రవాణా చేస్తున్నారని రైతులు తెలిపారు. రెండు రోజులుగా మబ్బులతో కూడిన వాతావరణం ఉండడంతో ఎప్పుడు వర్షం పడుతుందో, పంట తడిసిపోతుందని రైతులు ఆందోళన చెందుతున్నారు.

ట్రంప్ దూకుడుకు సెనెట్ కళ్లెం

యుద్ధ అధికారాలను పరిమితం చేస్తూ తీర్మానం



వాషింగ్టన్,మే20 అమెరికా అధ్యక్షుడు డొనాల్డ్ ట్రంప్ సకు గట్టి ఎదురుదెబ్బ తగిలింది. ఇరాన్పై ఆయన దూకుడు ప్రవర్తనకు అమెరికా సెనెట్ క్షణం వేసింది. అధ్యక్షుడి యుద్ధ అధికారాలను పరిమితం చేసే తీర్మానానికి తాజాగా ఆమోదం లభించింది. ఫిబ్రవరి చివరిలో ఇజ్రాయేల్తో కలిసి ట్రంప్ ఇరాన్ పై యుద్ధానికి దిగారు. యుద్ధంపై ట్రంప్ అధికారాలను పరిమితం చేసేందుకు డెమోక్రట్లు అనేకసార్లు సెనెట్లో ఓటింగ్ నిర్వహించారు. అయితే, వారి తీర్మానాలకు తగినంత ఓటింగ్ లభించలేదు. డెమోక్రటిక్ సెనెట్ టీమ్ కెయిన్ తాజాగా మరోసారి సెనెట్ ముందుకు తీర్మానాన్ని ప్రవేశపెట్టారు. యుద్ధ ప్రకటన, సైనిక చర్యకు కాంగ్రెస్ నుంచి స్పష్టమైన ఆమోదం లభిస్తే తప్ప.. ఇరాన్ లోపల లేదా దానికి వ్యతిరేకంగా జరిగే ఘర్షణల్లో యూఎస్ దళాలు పాల్గొనకూడదని అందులో తెలిపారు. దీనికి 50 మంది అనుకూలంగా.. 47 మంది వ్యతిరేకంగా ఓట్లు వేశారు. ఈ తీర్మానం ఆమోదంలో నలుగురు రిపబ్లికన్ సభ్యులు కూడా మద్దతుగా ఓటు వేయడం గమనార్హం. కాగా.. ఈ బిల్లు ఆమోదానికి సంబంధించి త్వరలో తుది ఓటింగ్ జరగనుంది. ఇది చట్టంగా మారితే.. కాంగ్రెస్ అధికారికంగా సైనిక దాడి కొనసాగించడానికి అనుమతి ఇచ్చేవరకు ట్రంప్ ఇరాన్పై ఎలాంటి దాడులకు దిగకూడదు. ఓటింగ్ సందర్భంగా డెమోక్రటిక్ సెనెట్ చక్ షుమర్ మాట్లాడుతూ.. యుద్ధానికి సంబంధించిన నిర్ణయాలపై కాంగ్రెస్ తిరిగి పర్యవేక్షణ చేపట్టాలన్నారు. 'ఈ అధ్యక్షుడు నిండుగా తూటాలున్న తుపాకీతో ఆడుకుంటున్న చిన్నపిల్లాడిలా ఉన్నాడు' అని వ్యాఖ్యానించారు. అమెరికా- ఇరాన్ మధ్య శాంతి ఒప్పందానికి సంబంధించిన చర్యలు కొనసాగుతోన్న నేపథ్యంలో ఈ పరిణామం చోటుచేసుకోవడం ప్రాధాన్యం సంతరించుకుంది.

జనగణనలో కులగణనకు సుప్రీం ఓకే

వ్యతిరేకిస్తూ వచ్చిన పిటిషన్లు తిరస్కరించారు

న్యూఢిల్లీ,మే20: కులగణనపై సుప్రీంకోర్టు కీలక తీర్పు వెలువరించింది. జనగణనలో కులాల లెక్కింపునకు సుప్రీంకోర్టు ప్రధాన న్యాయమూర్తి జస్టిస్ సూర్యకాంత్తో కూడిన ధర్మాసనం అనుమతి ఇచ్చింది. కులగణనను వ్యతిరేకిస్తూ దాఖలైన ప్రజా ప్రయోజన వ్యాజ్యాన్ని ధర్మాసనం కొట్టివేసింది. ఈ మేరకు బుధవారం జస్టిస్ సూర్యకాంత్తో కూడిన ధర్మాసనం తీర్పు వెలువరించారు. సంక్షేమ పథకాల అమలుకు కులగణన తప్పనిసరి అని స్పష్టం చేసింది. కుల గణన ప్రభుత్వ విధానపరమైన నిర్ణయమని పేర్కొంది. ఈ అంశంలో కోర్టుల జోక్యం ఉండదని స్పష్టం చేసింది. జన గణన.. కుల ప్రాతిపదికన జరగాలా వద్దా అనేది విధానపరమైన నిర్ణయమని పేర్కొంది. వెనుకబడిన తరగతికి చెందిన వారు ఎంతమంది ఉన్నారో ప్రభుత్వం తెలుసుకోవాలి ఉందని ఈ ధర్మాసనం వ్యాఖ్యానించింది. నగణన నుంచి కులగణనను మినహాయించాలని కోరుతూ దాఖలైన ప్రజా ప్రయోజన వ్యాజ్యాన్ని ఈ సందర్భంగా ధర్మాసనం తిరస్కరించింది. ఈ అంశం ప్రభుత్వ విధాన పరిధిలోకి వస్తుందని వివరించింది. అందులో న్యాయస్థానాలు జోక్యం చేసుకోలేవని తెలిపింది. ఈ ప్రజా ప్రయోజన వ్యాజ్యాన్ని సీజీబి సూర్యకాంత్, జస్టిస్ జయమల్య బాగ్చీ, విప్లవ్ పంచోలితో కూడిన ధర్మాసనం విచారించింది.

టిడిపి మహానాడులో 19 తీర్మానాలు

- తెలంగాణకు సంబంధించి రెండు తీర్మానాలు -తీర్మానాల కమిటీ సభ్యుడు సోమిరెడ్డి వెల్లడి

అమరావతి,మే20: రెండు రోజుల పాటు నిర్వహించే మహానాడులో మొత్తం 19 తీర్మానాలు ప్రవేశపెట్టాలని తీర్మానాల కమిటీ నిర్ణయించింది సోమిరెడ్డి చంద్రమోహన్ రెడ్డి తెలిపారు. వీటిలో తెలంగాణకు సంబంధించి రెండు తీర్మానాలు ఉంటాయన్నారు. తొలిసారిగా అందమాన్ కు సంబంధించి ఒక తీర్మానం మహానాడులో ప్రవేశపెట్టనున్నట్లు పేర్కొన్నారు. గుంటూరు జిల్లా మంగళగిరిలోని టీడీపీ కేంద్ర కార్యాలయం ఎన్టీఆర్ భవన్లో మహానాడు తీర్మానాల కమిటీ సమావేశం ముగిసింది. ఈ సమావేశానికి తీర్మానాల కమిటీ సభ్యుడు, ఎమ్మెల్యే సోమిరెడ్డి చంద్రమోహన్ రెడ్డి సహా పలువురు సభ్యులు హాజరయ్యారు. ఈ సందర్భంగా కీలక నిర్ణయాలను తీసుకున్నట్లు సోమిరెడ్డి తెలిపారు. ఏపీ విద్య, ఐటీ శాఖల మంత్రి నారా లోకేశ్.. టీడీపీ వర్కింగ్ ప్రెసిడెంట్ అయిన తర్వాత తొలిసారి నిర్వహిస్తున్న మహానాడు కావడంతో పార్టీ శ్రేణులకు ప్రతిష్టాత్మకంగా మారింది అన్నారు. ఈ మేరకు మిగతావి ఏపీకి సంబంధించిన తీర్మానాలు ఉంటాయన్నారు. ఈ సందర్భంగా మాజీ సీఎం జగన్ మోహన్ రెడ్డి, వైసీపీ పార్టీపై విమర్శలు గుప్పించారు సోమిరెడ్డి. గత రెండేళ్లుగా ఏపీలో పౌరులందరూ స్వేచ్ఛగా జీవిస్తున్నారని ఆయన పేర్కొన్నారు. విధ్వంసానికి మారుపేరుగా గొడవల పార్టీ మారిందని సోమిరెడ్డి మండిపడ్డారు. రెండేళ్లుగా ఏపీ సాధించిన పెట్టుబడులు గతంలో ఎప్పుడూ రాలేదని కొనియాడారు. సీఎం చంద్రబాబు బ్రాండ్, లోకేశ్ కృషి, పవన్ తోడ్పాటు, కేంద్రం మద్దతుతో ఎన్నడూ లేని విధంగా పెట్టుబడులు సాధించామని పేర్కొన్నారు. నెల్లూరులో మహానాడు నిర్వహించలేకపోయామనే బాధ ఉన్నప్పటికీ.. పొదుపు చర్యల కోసం హైద్రాబాద్ విధానం తప్పలేదని ఎమ్మెల్యే సోమిరెడ్డి చంద్రమోహన్ రెడ్డి తెలిపారు.



అశ్వారావుపేటలో మహాత్ములకు అవమానం

- భగత్ సింగ్ సెంటర్లోనే విప్లవ వీరుడికి ● పరాభవం.. స్కూలు ప్రహారీ గోడకు అనాధగా రాజ్యాంగ నిర్మాత
- కూరగాయల బుట్టలపై భగత్ సింగ్.. స్కూలు గోడకు ఆనించి అంబేద్కర్ విగ్రహం
- 33 ఏళ్ల క్రితం నాటి చారిత్రక విగ్రహాన్ని రోడ్డున పడేసిన అధికారులు
- కూరగాయల బుట్టల మధ్య అమరవీరుడు.. చెత్తాచెదారంలో రాజ్యాంగ నిర్మాత
- పట్టణంగా మారినా మారని పాలకుల తీరుపై వెల్లువెత్తుతున్న ప్రజా ఆగ్రహం



నవతరం ప్రతినిధి: ఖమ్మం భద్రాద్రి జిల్లా స్వాతంత్ర్య సమరయోధుల త్యాగాలను, దేశాన్ని నడిపించే రాజ్యాంగాన్ని అందించిన మహానుభావుల స్మృతులను గౌరవించుకోవడంలో స్థానిక యంత్రాంగం ఘోరంగా విఫలమైంది. నిన్నటివరకు గ్రామ పంచాయతీగా ఉండి, ప్రస్తుతం మున్సిపాలిటీగా రూపాంతరం చెందిన అశ్వారావుపేట మండల కేంద్రంలో చారిత్రక ప్రముఖుల విగ్రహాలు అత్యంత దయనీయ స్థితిలో, గౌరవహీనంగా పడి ఉండటం స్థానికంగా తీవ్ర కలకలం రేపుతోంది. కూరగాయల మార్కెట్లో బండిగా అమరవీరుడు 'భగత్ సింగ్'. స్థానిక భగత్ సింగ్ సెంటర్ పరిధిలో సెంటర్ లైటింగ్ పనుల నెపంతో విప్లవ వీరుడు భగత్ సింగ్ విగ్రహాన్ని దించి పక్కన పెట్టారు. అయితే, పనులు పూర్తయినా విగ్రహాన్ని తిరిగి గౌరవప్రదంగా ప్రతిష్ఠించాల్సింది పోయి ఒక క్షేరశాల, కూరగాయల మార్కెట్ మధ్య ఉన్న సిమెంట్ బల్లపై దిక్కులేని దానిలా పడిపోయింది. తన పేరుతోనే పిలవబడే ప్రధాన కూడలి (భగత్ సింగ్ సెంటర్) లోనే ఆ దేశభక్తుడి విగ్రహం నేడు కూరగాయల బుట్టలు, జనం కూర్చునే బల్లల మధ్య దుమ్ముధూలి పేరుకుపోతూ దర్శనమిస్తుండటం పట్ల స్థానిక యువత, ప్రజా సంఘాలు తీవ్ర ఆవేదన వ్యక్తం చేస్తున్నాయి. శిలాఫలకం సాక్షిగా 33 ఏళ్ల చరిత్ర కలిగిన అంబేద్కర్ విగ్రహానికి పరాభవం మరోవైపు, సాధిక రింగ్ రోడ్డు సెంటర్ సమీపంలోని పాఠశాల మరియు మైనారిటీ గురుకుల పాఠశాల వద్ద ఉన్న భారత రాజ్యాంగ నిర్మాత, భారతరత్న డాక్టర్ బి.ఆర్. అంబేద్కర్ విగ్రహ పరిస్థితి మరి ఘోరంగా తయారైంది. అక్కడ ఉన్న విగ్రహాన్ని ఉన్నపక్షంగా తొలగించి, కనీస గౌరవం లేకుండా పాఠశాల ప్రహారీ గోడకు ఆనించి ఉంచారు.

విగ్రహానికి రక్షణగా ఉండాలని కవచాన్ని మురికి బస్తాతో కప్పి, చెత్తాచెదారం మధ్య పడేశారు. అక్కడ లభించిన చారిత్రక శిలాఫలకం ప్రకారం ఈ విగ్రహాన్ని 10 జూన్ 1993 (10-6-1993) న, అంటే దాదాపు 33 సంవత్సరాల క్రితం, అప్పటి ఆంధ్రప్రదేశ్ ప్రభుత్వ సాంఘిక సంక్షేమ శాఖామంత్రిలు సంభాని చంద్రశేఖర్ చేతుల మీదుగా అత్యంత ప్రతిష్టాత్మకంగా ఆవిష్కరించారు. అంబేద్కర్ సేవా సమితి (అశ్వారావుపేట, ఖమ్మం జిల్లా) ఆధ్వర్యంలో నాటబడిన ఈ చారిత్రక విగ్రహాన్ని, దాని నాటి శిలాఫలకాన్ని నేడు కనీస బాధ్యత లేకుండా నేలపై, మురికికూపంలో పడేయడంపై దళిత, బహుజన సంఘాలు తీవ్ర ఆగ్రహం వ్యక్తం చేస్తున్నాయి. నాటి మంత్రులు

ఆవిష్కరించిన విగ్రహానికే నేడు మున్సిపాలిటీలో రక్షణ కరువైందని మండిపడుతున్నారు. మున్సిపాలిటీగా మారినా అదే నిర్లక్ష్యమా? అశ్వారావుపేట మున్సిపాలిటీగా అవ్వగ్రేడ్ అయి, పట్టణ సుందరీకరణ కోసం లక్షలాది రూపాయల నిధులు కేటాయిస్తున్నామని చెబుతున్న పాలకులు ఇలాంటి చారిత్రక విగ్రహాల సంరక్షణను విస్మరించడం విస్మయానికి గురిచేస్తోంది. అభివృద్ధి పనుల పేరిట విగ్రహాలను తొలగించడం సరే, కానీ వాటిని తిరిగి అంతే గౌరవప్రదమైన వేదికలపై ప్రతిష్ఠించకపోవడం అధికారుల నిర్లక్ష్యానికి పరాకాష్ఠ. తక్షణమే స్పందించాలి. దేశ గౌరవానికి, రాజ్యాంగ స్ఫూర్తికి ప్రతీకలైన భగత్ సింగ్, డాక్టర్ బి.ఆర్. అంబేద్కర్ విగ్రహాలను తక్షణమే తగిన స్థలాల్లో, పూర్తి అధికారిక లాంఛనాలతో, గౌరవప్రదంగా పునఃప్రతిష్ఠించాలని స్థానిక ప్రజలు, వివిధ సంస్థల నాయకులు డిమాండ్ చేస్తున్నారు. నిర్లక్ష్యం వహించిన అధికారులపై చర్యలు తీసుకోకపోతే పెద్ద ఎత్తున ఆందోళనలు చేపడతామని స్థానికులు, ప్రజా సంఘాల నాయకులు హెచ్చరిస్తున్నారు.

ద్రాగన్ లో ఎస్టీఆర్ పేరు.. లూగర్



అగ్ర దర్శకుడు ప్రశాంత్ నీల్, యంగ్ టైగర్ ఎస్టీఆర్ కాంటినెంట్ లో చస్తున్న మోస్ట్ అవేబిల్డ్ మూవీ 'ద్రాగన్' ఫస్ట్ గ్లింప్స్ ఎస్టీఆర్ పుట్టినరోజు సందర్భంగా విడుదలై సోషల్ మీడియాను షేక్ చేస్తోంది. ఈ చిత్రానికి 'ద్రాగన్' అనే పవర్ ఫుల్ టైటిల్ ను ఖరారు చేశారు. అయితే ఈ గ్లింప్స్ లో అందరి దృష్టిని ఆకర్షించిన ప్రధాన అంశం ఎంటంటీ.. ఎస్టీఆర్ క్యారెక్టర్ పేరు 'లూగర్'. ప్రశాంత్ నీల్ తన సినిమాల్లో హీరోల పేర్లను చాలా పవర్ ఫుల్ గా డిజైన్ చేస్తాడన్న సంగతి తెలిసిందే. కేజీఎఫ్ లో 'రాకీ', సలార్ లో 'దేవా' అలాగే ఈ సినిమాలో ఎస్టీఆర్ పాత్రకు 'లూగర్' అనే వైరెటీ పేరు పెట్టడం వెనుక ఒక బలమైన కారణం ఉన్నట్లు తెలుస్తుంది. ఈ విషయంపై చిత్రబృందం స్పందించకపోగా.. 'లూగర్' అనే పదానికి గూగుల్, వీకీపీడియాలో ఒక అర్థం కనిపిస్తుంది. అది ఏంటి అనేది

చూసుకుంటే. 'లూగర్' అనేది ఒక క్లాసిక్ జర్మన్ పిస్టల్ (తుపాకీ) పేరు అని తెలుస్తుంది. పరల్ వార్ సమయంలో జర్మని సైన్యం ఉపయోగించిన ఈ లూగర్ పిస్టల్.. అత్యంత ఖచ్చితమైన అక్షానికి, ప్రాణాంతకమైన వేగానికి, క్రూరత్వానికి మారుపేరని సమాచారం. సినిమాలో ఎస్టీఆర్ పాత్ర కేవలం ఒక సాధారణ మనిషిలా కాకుండా, ఒక లోడెడ్ గన్ లా.. శత్రువులను వేటాడే ఒక ప్రాణాంతక అయుధంలా ఉండటానికే.. అందుకే ప్రశాంత్ నీల్ ఈ పేరును ఎంచుకున్నట్లు సమాచారం. ఈ సినిమాలో ఎస్టీఆర్ 'అప్లైడ్ ట్రేడింగ్ కంపెనీ'కి చెందిన 'అసాసిన్-ఇన్-చీఫ్' ప్రధాన పాత్ర పూర్తిగా కనిపిస్తున్నారు. 1967 కాలానికి చెందిన అంతర్జాతీయ ఓపియం (సల్లమందు) వ్యాపారం, స్పృగ్ గింజ్ మాఫియా నేపథ్యంలో ఈ పీరియడ్ యాక్షన్ డ్రామా తెరకెక్కుతోంది.


తారకకు అభినందనల వెల్లువ



మే20న ఎస్టీఆర్ పుట్టినరోజు సందర్భంగా సోషల్ మీడియాలో సందడి నెలకొంది. ఇప్పటికే ఎన్నో రోజుల ఎదురుచూపులకు ఫుల్ స్టాప్ పెడుతూ.. ప్రశాంత్ నీల్ 'ద్రాగన్' గ్లింప్స్ తో ఫుల్ ట్రీట్ ఇచ్చారు. మరోవైపు ఎస్టీఆర్- త్రివిక్రమ్ కాంబోలో రానున్న 'గాడ్ ఆఫ్ వార్' గా ప్రచారంలో ఉన్న సినిమాకు సంబంధించి నాగవంశీ అవేడేట్ ఇచ్చారు. త్వరలోనే మాటింగ్ సెట్ లో కలుద్దామంటూ ఆయన విపెస్ చెప్పారు. దీంతో ఈ సినిమా చిత్రీకరణ త్వరలోనే ప్రారంభం కానున్నట్లు తెలుస్తోంది. ఇక అభిమానులు, సెలబ్రిటీలు తారకకు శుభాకాంక్షలు చెబుతూ ఫోటోలు పంచుకుంటున్నారు.

మ్యూజ్ ఆఫ్ మాసెస్ ఎస్టీఆర్ కి జన్మదిన శుభాకాంక్షలు. ఒక గొప్ప వారసత్వాన్ని నిలబెట్టుకోవడం అంత సులభం కాదు. కానీ మీరు దానిని ఎంతో గౌరవంతో, వినయంతో, అసాధారణమైన ప్రతిభతో వినియంతో, అసాధారణమైన ప్రతిభతో ముందుకు తీసుకెళ్తున్నారు. మీ వ్యక్తిత్వం ఎంత గొప్పదో చెప్పడానికి అదే నిదర్శనం. 'ద్రాగన్' గ్లింప్స్ అద్భుతమైన మాస్ విందులా ఉంది. మీరు ఇలాగే కోట్ల మంది హృదయాల్లో ఉంటూ బాక్సాఫీస్ ను ఒక నిజమైన బాద్ షేగా ఏలాలని కోరుకుంటున్నాన

అదిరిపోయింది అంటూ గోపీచంద్ మలిినేని శుభాకాంక్షలు తెలిపారు. నాకెంతో ఇష్టమైన వ్యక్తి. నేను అభిమానించే నా హీరో ఎస్టీఆర్ కు పుట్టినరోజు శుభాకాంక్షలు. లవ్ యూ కన్నా.. అంటూ నటి ఖుషుఖా విషెష్ చెప్పారు. హ్యూవీ బర్డ్ డే తారక. నువ్వు ఆనందంగా ఉండాలని ఎన్నో మధురమైన జ్ఞాపకాలను సొంతం చేసుకోవాలని కోరుకుంటున్నా. ద్రాగన్ గ్లింప్స్ అద్భుతంగా ఉంది అంటూ నారా రోహిత్ ఆనందం పంచుకున్నారు. పవర్ హౌస్, నా రావణ.. తారకకు పుట్టినరోజు శుభాకాంక్షలు. మీరు మరెన్ని ఉన్నత శిఖరాలను అధిరోహించాలని కోరుకుంటున్నాను. 'ద్రాగన్' గ్లింప్స్ చాలా బాగుంది. మీ డ్యాప్సింగ్ లుక్ నాకు బాగా నచ్చింది. కచ్చితంగా చాలా పెద్ద హిట్ అవుతుందని బాబీ శుభాకాంక్షలు తెలిపారు.



దురంధర్-2 పై హైకోర్టులో వ్యాజ్యం



బాక్సాఫీసు వద్ద రికార్డు సృష్టించిన 'దురంధర్ 2' కు ఇప్పుడు ఓ చిక్కు ఎదురైంది. ఈ సినిమాలో సాయుధ దళాల కార్యకలాపాల వివరాలను బహిర్గతం చేశారని, దీనివల్ల దేశ భద్రతకు ముప్పు వాటిల్లే అవకాశం ఉందంటూ దిల్లీ హైకోర్టులో పిల్ దాఖలైంది. సశస్త్ర సీమా బల్ లో హెడ్ కానిస్టేబుల్ గా పనిచేస్తున్న దీపక్ కుమార్ ఈ వ్యాజ్యాన్ని దాఖలు చేశారు. దీనిపై బుధవారం విచారణ చేపట్టిన న్యాయస్థానం.. ఆ సినిమా కల్పిత కథ కావచ్చని, కానీ భద్రతాదళ సిబ్బంది తేవంతెన ఆందోళనలనూ విస్మరించలేమని వ్యాఖ్యానించింది. ఈ ఆరోపణలపై విచారణ జరపాలని కేంద్ర ప్రభుత్వాన్ని, సెంట్రల్ బోర్డ్ ఆఫ్ ఫిల్మ్ సర్టిఫికేషన్ ని ఆదేశించింది. ఈ సినిమా పై యాక్షన్ ఫ్రెల్లర్ గా రూపొందిన సంగతి తెలిసిందే. రణవీర్ సింగ్ హీరోగా దర్శకుడు ఆదిత్యధర్ తెరకెక్కించిన ఈ చిత్రం మార్చిలో విడుదలై, రూ.1800 కోట్లకు పైగా కలెక్షన్లు రాబట్టింది. విదేశాల్లో ఇప్పటికే 'నెట్ ఫ్లిక్స్'లో స్ట్రీమింగ్ అవుతున్న ఈ మూవీ.. భారత్ లో జూన్ 5 నుంచి ఓటీటీ 'జియో హాట్ స్టార్'లో స్ట్రీమింగ్ కానుంది. జూన్ 4న రాత్రి 7 గంటలకు డిజిటల్ ప్రీమియర్ ఉండనుంది.



ముంబై: బాలీవుడ్ స్టార్ హీరో సల్మాన్ ఖాన్ సహనాన్ని కోల్పోయారు. ఫోటోగ్రాఫర్లపై ఆయన తీవ్ర ఆగ్రహాన్ని వ్యక్తం చేశారు. అరవై ఏళ్లు పచ్చాయని, కానీ తాను పోరాటం చేయడం మరచలేదన్నారు. మంగళవారం రాత్రి సల్మాన్ ఖాన్ హిందూజా ఆస్పత్రికి వెళ్లారు. అయితే ఆ సమయంలో కొందరు ఫోటోగ్రాఫర్లు ఆయన్ను వెంబడించారు. భాయ్ భాయ్ అంటూ ఫాలో అయ్యారు. ఆస్పత్రి నుంచి బయటకు వస్తున్న సమయంలోనూ అతని కోసం ఎదురు చూశారు. దీంతో సల్మాన్ తీవ్ర ఆగ్రహానికి లోనయ్యారు. సల్మాన్ ఓ దశలో తన కారు నుంచి బయటకు వచ్చిన ఫోటోగ్రాఫర్లకు వార్నింగ్ ఇచ్చారు. దీంతో వాళ్లు సారి చెప్పినట్లు తెలిసింది. ఈ ఘటనకు చెందిన వీడియోలు కూడా వైరల్ అయ్యాయి. అయితే హిందూజా ఆస్పత్రిలో ఎవర్నీ కలిసేందుకు సల్మాన్ వెళ్లారన్నది తెలియదు. కానీ ఇవాళ ఉదయం సల్మాన్ తన ఆవేదనను వ్యక్తం చేశారు. ఇన్స్టాగ్రామ్ లో వరుసగా పోస్టులు పెట్టారు. తన ప్రైవేసీలోకి దూసుకొస్తున్న ఫోటోగ్రాఫర్లను తప్పుపట్టారు. తాను బాధలో ఉన్నప్పుడు ఆస్పత్రి వద్ద ప్రెస్ ఆ సందర్భాన్ని ఎంతాయ్ చేస్తున్నట్లు గమనిస్తే తాను సహించబోనన్నారు.

ఫోటోగ్రాఫర్లపై తీవ్ర ఆగ్రహం వ్యక్తం చేసిన సల్మాన్ ఖాన్

ఓటీటీ వేదికగా డిజిటల్ స్ట్రీమింగ్ లోకి తీసుకువచ్చింది. మెగా ఫ్యామిలీకి చెందిన ఒక నటి నటించిన సినిమా ఇంత తక్కువ సమయంలో ఓటీటీ బాట పట్టడం టాలీవుడ్ లో ఇదే మొదటిసారి కావడం విశేషం. ప్రముఖ డిజిటల్ ఎ+--లాభామలు 'సన్ నెక్స్ట్' తో పాటు జియో హాట్ స్టార్ లు ఈ చిత్ర డిజిటల్ హక్కులను సొంతం చేసుకోగా, మే 20 నుంచే తెలుగుతో పాటు తమిళ భాషల్లోనూ ఈ సినిమా స్ట్రీమింగ్ అవుతోంది. ఈ సినిమా కథ విషయానికి వస్తే కథలో లీలావతి (లావణ్య త్రిపాఠి) ఒక స్టార్ డ్రైక్టర్. చిన్నతనం నుంచి తల్లిదండ్రుల గౌడవల వల్ల కొన్ని మానసిక భయాలతో పెరుగుతున్న ఆమెకు సైకాలజిస్ట్ రామ్ సేతు (దేవ్ మోహన్) అండగా నిలబడి ఆ భయాల నుండి బయటపడేస్తారు. ఈ క్రమంలోనే ఇద్దరూ ప్రేమలో పడి పెళ్లి చేసుకుంటారు. అయితే పె+--లలైన మూడేళ్ల తర్వాత, తాను వేరే అమ్మాయి (మడోన్నా సెబాస్టియన్)తో ప్రేమలో ఉన్నానని, తనకు విధాకులు కావాలని రామ్ సేతు భార్యను కోరతారు. దీంతో షాకితు గురైన లీలావతి భర్తను ఇంట్లోనే బంధిస్తుంది. ఆ తర్వాత వారి జీవితాలు ఎలాంటి మలుపులు తిరిగాయి,

ఓటిటిలోకి సతీ లీలావతి



మెగా కోడలు లావణ్య త్రిపాఠి కొణిదెల వివాహం తర్వాత వెండితెరపై నటించిన సరికొత్త రొమాంటిక్ ఫ్యామిలీ ఎంటర్టైనర్ చిత్రం సతీ లీలావతి. మలయాళ నటుడు దేవ్ మోహన్ హీరోగా, 'భీమిలి కబడ్డీ జట్టు' వంటి చిత్రాల ఫేమ్ డ్రైక్టర్ తాతినేని సత్య దర్శకత్వంలో తెరకెక్కిన ఈ చిత్రం మే 8న ప్రపంచవ్యాప్తంగా థియేటర్లలో విడుదలైంది. అయితే బాక్సాఫీస్ వద్ద ఈ చిత్రం ఆరించిన స్థాయిలో ప్రేక్షకులను మెప్పించలేకపోవడంతో, థియేట్రికల్ రన్ చాలా త్వరగానే ముగిసిపోయింది. ఈ నేపథ్యంలో చిత్ర యూనిట్ ఎవరూ ఊహించని విధంగా కేవలం 12 రోజుల వ్యవధిలోనే ఈ సినిమాను ఓటీటీ వేదికగా డిజిటల్ స్ట్రీమింగ్ లోకి తీసుకువచ్చింది. మెగా ఫ్యామిలీకి చెందిన ఒక నటి నటించిన సినిమా ఇంత తక్కువ సమయంలో ఓటీటీ బాట పట్టడం టాలీవుడ్ లో ఇదే మొదటిసారి కావడం విశేషం. ప్రముఖ డిజిటల్ ఎ+--లాభామలు 'సన్ నెక్స్ట్' తో పాటు జియో హాట్ స్టార్ లు ఈ చిత్ర డిజిటల్ హక్కులను సొంతం చేసుకోగా, మే 20 నుంచే తెలుగుతో పాటు తమిళ భాషల్లోనూ ఈ సినిమా స్ట్రీమింగ్ అవుతోంది. ఈ సినిమా కథ విషయానికి వస్తే కథలో లీలావతి (లావణ్య త్రిపాఠి) ఒక స్టార్ డ్రైక్టర్. చిన్నతనం నుంచి తల్లిదండ్రుల గౌడవల వల్ల కొన్ని మానసిక భయాలతో పెరుగుతున్న ఆమెకు సైకాలజిస్ట్ రామ్ సేతు (దేవ్ మోహన్) అండగా నిలబడి ఆ భయాల నుండి బయటపడేస్తారు. ఈ క్రమంలోనే ఇద్దరూ ప్రేమలో పడి పెళ్లి చేసుకుంటారు. అయితే పె+--లలైన మూడేళ్ల తర్వాత, తాను వేరే అమ్మాయి (మడోన్నా సెబాస్టియన్)తో ప్రేమలో ఉన్నానని, తనకు విధాకులు కావాలని రామ్ సేతు భార్యను కోరతారు. దీంతో షాకితు గురైన లీలావతి భర్తను ఇంట్లోనే బంధిస్తుంది. ఆ తర్వాత వారి జీవితాలు ఎలాంటి మలుపులు తిరిగాయి,